

महाराष्ट्र शासन,
पाणी पुरवठा व स्वच्छता विभाग,
शासन निर्णय क्र.ग्रापापु-२००७/प्र.क्र.८६/पापु-०४,
मंत्रालय, मुंबई :- ४०० ०३२, दिनांक :- ७ नोव्हेंबर, २००७.

पहा :-

- १) शासन निर्णय आदिवासी विकास विभाग क्र. बीयुडी- २००७/प्र.क्र.६/का.७,
दिनांक- १६ एप्रिल, २००७.
- २) वित्त विभाग शासन निर्णय क्र.संकिर्ण-१००६/प्र.क्र.१३१/कोषा प्रशासन-५, दि.१५ मे, २००७.
- ३) या विभागाचा समक्रमांकाचा शासन निर्णय दि.३० मे, २००७.
- ४) या विभागाचा समक्रमांकाचा शासन निर्णय दि. २६ जुलै, २००७
- ५) या विभागाचा समक्रमांकाचा शासन निर्णय दि. १२ सप्टेंबर, २००७

प्रस्तावना :-

सन २००७-२००८ या आर्थिक वर्षात आदिवासी विकास विभागाने दि.१६ एप्रिल, २००७ च्या शासन निर्णयान्वये ग्रामीण पाणी पुरवठा या जिल्हास्तरीय योजनांतर्गत कार्यक्रमाखाली राज्यस्तरावरील नळपाणी पुरवठा कार्यक्रमासाठी आदिवासी क्षेत्रांतर्गत आदिवासी क्षेत्र उपयोगने बाहेरील कार्यक्रमासाठी (ओटीएसपी) अर्थसंकल्पात करण्यात आलेली रु. ७६.७० लाखाची तरतूद सचिव, पाणी पुरवठा व स्वच्छता विभाग यांचे कडे सुपूर्द केली आहे.

सन २००७-०८ या आर्थिक वर्षापासून अर्थसंकल्पीत करण्यात आलेल्या सर्व तरतूदी संगणकीय अर्थसंकल्प वितरण प्रणालीचा उपयोग करून वितरीत करणे बंधनकारक असल्याचे संदर्भाधीन क्रमांक २ येथील शासन निर्णयाद्वारे कळविण्यात आलेले आहे. या प्रणालीद्वारे वितरित केलेल्या अर्थसंकल्पीय तरतूदीचे वाटपाकरिता शाईच्या स्वाक्षरीचे आदेश निर्गमित करण्याची आवश्यकता राहणार नाही.

निर्णय :-

सन २००७-०८ या आर्थिक वर्षात आदिवासी क्षेत्रांतर्गत आदिवासी क्षेत्र उपयोगनेबाहेरील नळ पाणी पुरवठा कार्यक्रम (राज्य स्तर) साठी मंजूर केलेल्या तरतूद रु. ७६.७० लक्ष (रुपये शहात्तर लक्ष सत्तर हजार फक्त) तरतूदीपैकी संदर्भाधीन क्र. ३, ४ व ५ येथील शासन निर्णयाद्वारे रु. ३८.३४ लक्ष महाराष्ट्र जीवन प्राधिकरण यांना मुक्त करण्यात आले आहे. प्रस्तुत शासन निर्णयान्वये रु.१२.७८ लक्ष (रुपये बारा लक्ष अठ्ठ्याहत्तर हजार फक्त) शासन, महाराष्ट्र जीवन प्राधिकरणाच्या सदस्य सचिवांना पुढील अटीवर संगणकीय अर्थसंकल्प वितरण प्रणाली द्वारे मंजूर व रोख मुक्त करीत आहे. या तरतूदीचे जिल्ह्यांना वाटप सोबतच्या विवरणपत्रातील ‘स्तंभ- ४’ मध्ये दर्शविण्यात आले आहे.

- (अ) वरील मंजूर रकमेच्या खर्चाचे स्वतंत्र लेखे ठेवावेत.
- (ब) महाराष्ट्र जीवन प्राधिकरणाने वरील रक्कम ज्यासाठी मंजूर करण्यात आली आहे त्या विनिर्दिष्ट प्रयोजनासाठीच दि. ३१ मार्च, २००८ पर्यंत खर्च करावी.

- (क) वरील मंजूर अनुदानातून होणा-या खर्चाबाबतची जिल्हानिहाय व प्रत्येक महिन्याची माहिती पुढील महिन्याच्या “५” तारखेपर्यंत प्राधिकरणाने शासनाला कळवावी.
- (ड) प्राधिकरणाने वरील कार्यक्रमासाठी केलेल्या खर्चाचे लेखे तपासणीचे अधिकार महालेखापाल, महाराष्ट्र, मुंबई/नागपूर तसेच मुख्य लेखा परिक्षक, स्थानिक निधी लेखा, महाराष्ट्र राज्य, मुंबई किंवा खास अधिकार दिलेल्या या विभागातील अधिकारी यांना देण्यात येत आहेत.
- (इ) मुंबई वित्तीय नियम, १९५९ जोडपत्र-२२ मधील, नियम ३ अनुसार महालेखापाल यांच्या मागणीनुसार प्राधिकरणाचे लेखे संबंधित कागदपत्रासह निरीक्षणाकरिता प्राधिकरणाने महालेखापाल यांना सादर करावे.
- (ई) दि.१.११.१९७९ पासून, महाराष्ट्र जीवन प्राधिकरणाला शासनाकडून जी अनुदाने प्राप्त झाली आहेत किंवा जी अनुदाने पुढे प्राप्त होतील, त्या अनुदानाची उपयोगिता प्रमाणपत्रे प्राधिकरणाने द्यावयाची आहेत. त्यात दर्शविलेल्या मंजूर अनुदानाच्या व खर्चाच्या कार्यक्रमनिहाय रकमा प्राधिकरणाच्या वित्तीय सल्लागार व मुख्य लेखाधिकारी यांनी प्रमाणपत्रित करून स्वाक्षरीत कराव्यात व त्या प्रमाणपत्रावर प्राधिकरणाचे सदस्य सचिव यांनी प्रतिस्वाक्षरीत कराव्यात, म्हणजे अशी प्रमाणपत्रे या विभागात स्विकारार्ह होतील. या उपयोगिता प्रमाणपत्राच्या प्रती अधिदान व लेखाधिकारी कार्यालयालाही पाठवाव्यात.
- (उ) आदिवासी विकास विभागाच्या सूचनांचे काटेकोरपणे पालन करावे व पूर्तता अहवाल आदिवासी विकास विभागाला नियमितपणे पाठवावे.

२. वर मुक्त करण्यात आलेला निधी मिळविण्यासाठी, महाराष्ट्र जीवन प्राधिकरणाचे सदस्य सचिव किंवा प्राधिकरणाचे वित्तीय सल्लागार व मुख्य लेखाधिकारी (श्री.प्र.वा.पांढरीपांडे) यांच्या सहीने तयार केलेले व उपसचिव, (श्री.ना.रा.शेरे) पाणी पुरवठा व स्वच्छता विभाग यांनी प्रतिस्वाक्षरीत केलेले देयक अधिदान व लेखा कार्यालय, मुंबई यांना सादर करण्यात यावे. **सदरहू रकमेचा धनादेश महाराष्ट्र जीवन प्राधिकरण, मुंबई यांचे नावे देण्यात यावा. सदर निधी संगणकीय अर्थसंकल्प वितरण प्रणाली द्वारे रोख मुक्त करित असल्याने शाईच्या स्वाक्षरीचे आदेशाची आवश्यकता राहणार नाही.**

३. शासन परिपत्रक ग्राम विकास विभाग-क्र.आरसीएन-१०८९/सीआर-३०२७/२८, दि.५.९.९० मधील सूचनांप्रमाणे अनुदानाच्या खर्चाचा, महालेखापाल कार्यालयात नोंदविलेल्या खर्चाशी ताळमेळ घालावा व अहवाल विहीत दिनांकांना प्राधिकरणाने या विभागातील कार्यासन क्र.पापु-२० व पापु-०४ कडे सादर करावे.

४. आदिवासी विकास विभागाने सन २००७-२००८ या आर्थिक वर्षात उक्त कार्यक्रमांकरिता विधीमंडळाने मंजूर केलेल्या तरतूदी या विभागाच्या सुपूर्द केल्या असून त्यांचे संबंधितांना वाटप करण्याची या विभागास विनंती केली आहे.

५. हा होणारा खर्च मागणी क्र.टी-५, ‘२२१५-पाणी पुरवठा व स्वच्छता-पंचवार्षिक योजनांतर्गत योजना-जनजाती क्षेत्राबाहेरील उपयोजना-०१, पाणी पुरवठा- राज्य योजनांतर्गत योजना (०१) (१०२) ग्रामीण पाणी पुरवठा (०१) (०१) नळाद्वारे पाणी पुरवठा करण्याची योजना (२२१५ ०६६ ९) ३१, सहायक अनुदाने’ या लेखाशिर्षाखाली खर्ची घालावा व त्याखालील मंजूर तरतूदीतून भागवावा.

६. सदर शासन निर्णय वित्त विभागाचे संदर्भाधीन शासन निर्णय दि.१५ मे, २००७ अनुषंगाने या विभागास अर्थसंकल्पीत तरतूद वितरीत करण्यास दिलेल्या अधिकारांतर्गत निर्गमित करण्यात येत आहे.

७. सदर शासन निर्णय महाराष्ट्र शासन वेबसाईटवर उपलब्ध करण्यात आला असून संकेतांक २००७१११२१५११५०००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(शं.शा.पढाल)

अवर सचिव, महाराष्ट्र शासन.

प्रति,

१. सदस्य सचिव, महाराष्ट्र जीवन प्राधिकरण, मुंबई-२१

२. वित्तीय सल्लागार व मुख्य लेखाधिकारी,महाराष्ट्र जीवन प्राधिकरण,सिडको भवन,नवी मुंबई.
३. प्रादेशिक मुख्य अभियंता,महाराष्ट्र जीवन प्राधिकरण (सर्व)
४. अतिरिक्त आयुक्त, आदिवासी विकास,नागपूर..
५. सचिव,आदिवासी विकास विभाग,मंत्रालय,मुंबई.
६. सर्व विभागीय आयुक्त.
७. जिल्हाधिकारी व सदस्य सचिव,जिल्हा नियोजन व विकास मंडळ, (मुंबई उपनगर, गोंदिया, यवतमाळ)
८. जिल्हा परिषदांचे मुख्य कार्यकारी अधिकारी, गोंदिया.)
९. जिल्हा पाणी पुरवठा अधिकारी तथा अधीक्षक अभियंता,महाराष्ट्र जीवन प्राधिकरण, (गोंदिया,यवतमाळ)
१०. महालेखापाल,महाराष्ट्र-१,मुंबई (लेखा परिक्षा/लेखा व अनुज्ञेयता)
११. महालेखापाल,महाराष्ट्र-२,नागपूर (लेखा परिक्षा/लेखा व अनुज्ञेयता)
- १२.अधिदान व लेखा अधिकारी,मुंबई.
१३. निवासी लेखा अधिकारी,मुंबई.
१४. वित्त विभाग,व्यय-३/अर्थोपाय शाखा.
- १५.नियोजन विभाग.
- १६.आदिवासी विकास विभाग,कार्यासन-०७ व १४
- १७.संचालक,आदिवासी संशोधन व प्रशिक्षण संस्था,पुणे.
- १८.पाणी पुरवठा व स्वच्छता विभाग,कार्यासने क्र.पापु- २०.
- १९.निवड नस्ती (का.क्र. पापु-०४) .पाणी पुरवठा व स्वच्छता विभाग

शासन निर्णय पाणी पुरवठा व स्वच्छता विभाग क्र.ग्रापापु-२००७/प्र.क्र.८६/पापु-०४,
दिनांक : ७ नोव्हेंबर, २००७. चे सहपत्र.

(ओ.टी.एस.पी-२२१५ ०६६९)

(रु.लाखात)

अ.क्र.	जिल्ह्यांचे नांव	या पूर्वी मुक्त करण्यात आलेली अनुदान	या शासन निर्णयाद्वारे मंजूर व मुक्त करण्यात येत असलेल्या अनुदानाचे जिल्ह्यांना वाटप
१.	२.	३	४
१	यवतमाळ	१३.०२	४.३४
३.	गोंदिया	२५.३२	८.४४
	एकूण	३८.३४	१२.७८



(शं.शा.पढाळ)

अवर सचिव, महाराष्ट्र शासन.